

WARA RAQDA FIL-BUSKETT FL-IMNARJA

Ta' MANWEL CASSAR

Hawnehkk fejn qalb is-sigâr smajt l-għannejja
Ihanxru il-għanjiet tradizzjonali
Fuq ferh u diq l-imħabba, fuq l-inkejja,
Fuq hidma u bhejjem, fuq mistrieħ u għali,

Fejn fuq is-sodda tal-ħaxix, bi ħdejja
Il-grillu jmeġġh'sni minn ġol-palm fil-għoli,
Irtadt għal!-Qamar shiħ li dawlu lejja
Bħala bews sietel u fiddien tefagħli,

Hawnehkk fhimt x'kien hemm muħbi f'dik il-ħrara
Li kebbset qlub iż-żingari mghoddija
Biex tfitteb il-miftuħ u tħalli darha,

Għaliex il-lum inħoss li fit-tħollija
Tal-għagħa tal-bnedmin hemm il-fawwara
Li tisqi 'l-qalb bil-għana u bit-thennija,